

भिवाड़ी की दो फैक्ट्रियों में लगी भीषण आग, दो कर्मचारी झुलसे

ऑयल टैंकर में ब्लास्ट होने के बाद फैली आग, दूसरी फैक्ट्री चपेट में आई

अलवर, (निसं)। भिवाड़ी के यूआईटी औद्योगिक क्षेत्र में गुरुवार दोपहर करीब दो बजे दो फैक्ट्रियों में आग लग गई। एक फैक्ट्री के ऑयल टैंकर में ब्लास्ट होने से आग लगना बताया जा रहा है। आग इतनी भीषण की थी कि उसने पास की दूसरी फैक्ट्री को चपेट में ले लिया। घटना में दो कर्मचारी झुलसे हैं, जिन्हें निजी अस्पताल में भर्ती कराया गया है।

जानकारी के अनुसार रामको मेटल कंपनी के ऊपर रखे ऑयल टैंकर में ब्लास्ट हुआ और आग लग गई। टैंकर से निकला ऑयल ब्लास्ट के साथ अलशोक एलएलपी कंपनी में फैल गया। जिससे इस कंपनी में भी आग लग गई। अलशोक कंपनी के कर्मचारी ने बताया कि आग की शुरुआत पड़ोस की कंपनी की छत पर रखे एक ऑयल टैंकर से हुई। इसके बाद आग अलशोक एलएलपी में फैल गई। आग लगने के समय कंपनी के



भिवाड़ी के यूआईटी औद्योगिक क्षेत्र में फैक्ट्रियों में लगी आग के बाद मौके पर लोग जमा हो गये।

अंदर लगभग 3-4 महिलाएं और इतने ही पुरुष कर्मचारी काम कर रहे थे। इन कर्मचारियों को पीछे के दरवाजे

से सुरक्षित बाहर निकाला गया। कुछ अन्य कर्मचारी कंपनी की पिछली दीवार फांदकर बाहर निकलने में

■ कर्मचारियों को पीछे के दरवाजे से सुरक्षित बाहर निकाला, कुछ अन्य कर्मचारी कंपनी की पिछली दीवार फांदकर बाहर निकलने में सफल रहे

सफल रहे। वहीं रामको कंपनी के दो कर्मचारी आग से झुलसे हुए। सूचना मिलते ही फायर ब्रिगेड की तीन गाड़ियां मौके पर पहुंची और आग बुझाने का प्रयास किया। वहीं भिवाड़ी पुलिस भी घटनास्थल पर मौजूद रही और मामले की जानकारी घटना की मिलने के बाद पुलिस ने त्वरित कार्रवाई करते हुए क्षेत्र में लगे सीसीटीवी कैमरों के फुटेज खंगाले। फुटेज की जांच में सामने आया है कि बुजुर्ग रामदयाल कोली अकेले ही बावड़ी की तरफ जाते हुए नजर आ रहे हैं। पुलिस ने शव को कब्जे में लेकर महात्मा गांधी अस्पताल की मोर्चरी में सुरक्षित रखवा दिया है। पोस्टमार्टम रिपोर्ट और मामले की गहन जांच के बाद ही मौत के वास्तविक कारणों का स्पष्ट पता चल सकेगा।

लापता बुजुर्ग का शव बावड़ी में मिला

भीलवाड़ा, (निसं)। शहर के भीमगंज थाना क्षेत्र स्थित दादाबाड़ी इलाके में गुरुवार सुबह आत्माराम मुक्तिधाम की बावड़ी में एक बुजुर्ग का शव तैरा हुआ मिला। मृतक पिछले चार दिनों से अपने घर से लापता था, जिनकी तलाश में परिजन जुटे हुए थे। बुजुर्ग शव घर से महज 400 मीटर की दूरी पर स्थित एक धार्मिक स्थल (मुक्तिधाम) की बावड़ी में बरामद हुआ है। स्थानीय लोगों द्वारा बावड़ी में शव देखे जाने के बाद पुलिस को सूचना दी, जिसके बाद मौके पर भारी भीड़ जमा हो गई।

भीमगंज थाना प्रभारी सुनील चौधरी ने बताया कि कोली मोहल्ला निवासी रामदयाल कोली (74) गत एक जून को अचानक अपने घर से लापता हो गए थे। परिजनों ने उनकी काफी खोजबीन की, लेकिन उनका कहीं कोई सुराग नहीं मिल सका था। गुरुवार सुबह आत्माराम मुक्ति स्थल पर आए लोगों को बावड़ी में एक शव तैरा हुआ दिखाई दिया, जिसकी सूचना तुरंत थाना पुलिस में मौके पर पहुंची और आग बुझाने का प्रयास किया। वहीं भिवाड़ी पुलिस भी घटनास्थल पर मौजूद रही और मामले की जानकारी घटना की मिलने के बाद पुलिस ने त्वरित कार्रवाई करते हुए क्षेत्र में लगे सीसीटीवी कैमरों के फुटेज खंगाले। फुटेज की जांच में सामने आया है कि बुजुर्ग रामदयाल कोली अकेले ही बावड़ी की तरफ जाते हुए नजर आ रहे हैं। पुलिस ने शव को कब्जे में लेकर महात्मा गांधी अस्पताल की मोर्चरी में सुरक्षित रखवा दिया है। पोस्टमार्टम रिपोर्ट और मामले की गहन जांच के बाद ही मौत के वास्तविक कारणों का स्पष्ट पता चल सकेगा।

सीकर से दो भाई लाखों रुपए का सोना और नगदी लेकर फरार

सीकर, (निसं)। सीकर शहर में दो सगे भाई एक युवक को दुकान में पार्टनर बनाने के नाम पर लाखों रुपए का सोना और रुपए लेकर फरार हो गए। सीकर से फरार होने के बाद दोनों आरोपियों ने जयपुर में भी दो शोरूम संचालकों से ठगी की। सीकर में कोतवाली पुलिस मामले की जांच कर रही है।

सीकर के युवक ने कोतवाली पुलिस थाने में बुधवार शाम को रिपोर्ट दर्ज कराई। इसमें बताया कि नेहरू पार्क के पीछे रहने वाले देवेश शर्मा और विवेक शर्मा से पुराना पहचान है। दोनों की सीकर के चिरंजी पनवाड़ी की गली में आरके ज्वेलर्स नाम से दुकान थी। दोनों भाई सोने-चांदी के आभूषणों के विक्रेता थे। देवेश और विवेक ने पीड़ित युवक को अपने साथ बिजनेस में शामिल करने के लिए रुपए और सोना देने को कहा। ऐसे में युवक ने 18 अप्रैल 2025 को 15.50 लाख रुपए दे दिए। इसके बारे में आरके ज्वेलर्स के लेटरहेड पर लिखा गया। इस पर विवेक और देवेश के साहन भी हैं। युवक ने 200

■ सीकर के युवक ने कोतवाली पुलिस थाने में रिपोर्ट दर्ज कराई

■ सीकर से फरार होने के बाद दोनों ने जयपुर में भी दो शोरूम संचालकों से ठगी की

सितंबर 2025 में दोनों दुकान बंद करके फरार हो गए। पीड़ित युवक ने बताया कि कुछ महीने बाद मुझे जयपुर में एक शोरूम में दोनों भाई काम करते मिले। तब दोनों ने कहा कि एक महीने में आपको सोना और रुपए वापस लौटा देंगे एक महीने बाद जब मैं वापस रहा गया तो पता चला कि दोनों वहां से भी 15 से 20 लाख रुपए का सोना और रुपए लेकर चले गए। पीड़ित युवक ने बताया कि मुझे जानकारी मिली कि दोनों जयपुर में दूसरे ज्वेलरी शोरूम पर काम कर रहे हैं। जब मैं वहां गया तो दोनों ने दो महीने में रुपए और सोना देने की बात कही। इसके बदले एक चेक भी दे दिया। दो महीने बीतने के बाद जब मैं वहां गया तो पता चला कि देवेश और विवेक वहां से भी फरार हो गए। वहां से भी करीब 10 लाख रुपए का सोना लेकर चले गए। युवक ने जब विवेक का दिया चेक बैंक में लाया तो वह भी बर्बाद हो गया। फिलहाल कोतवाली पुलिस ने मुकदमा दर्ज करके जांच शुरू कर दी है।

बर्फ फैक्ट्री से बाल श्रमिक मुक्त कराया

जोधपुर, (कासं)। शहर की राजीव गांधी नगर पुलिस ने बर्फ फैक्ट्री से बालश्रमिक को मुक्त कराया सुधार गृह भिजवाया है। बर्फ फैक्ट्री संचालक पर जेजे एक्ट में केस दर्ज किया गया है। बच्चे से भारी भरकम बर्फ की सिल्लियां उठाने का काम करवाया जा रहा था। राजीव गांधी नगर थाने के एसआइ

■ बच्चे से बर्फ की सिल्लियां उठाने का काम करवाया जा रहा था

पिंटू कुमार को सूचना मिली कि सनसिटी कॉलोनी चौका क्षेत्र में अरूण

बर्फ फैक्ट्री में नाबालिग से काम करवाया जा रहा है। इस पर पुलिस की टीम ने वहां रेड देकर एक बालक को बालश्रम से मुक्त कराया। बर्फ फैक्ट्री संचालक अरूण सिंधी के खिलाफ जेजे एक्ट में प्रकरण बनाया गया। बालक को बाद में चाइल्ड हेल्थ लाइन के मार्फत सुधार गृह भिजवाया गया।

नाबालिग से शिक्षावृत्ति कराने पर केस दर्ज

जोधपुर, (कासं)। शहर के सरदारपुरा सातवीं सी रोड पर एक महिला अपनी नाबालिग बच्ची से शिक्षावृत्ति कराती मिली। बच्ची को बाद में सुधार गृह भिजवाया गया। वहीं मां के खिलाफ किशोर अधिनियम में केस बनाया गया है।

सरदारपुरा थाने के एसआई दीपालाल को मुखबिर से सूचना मिली कि सरदारपुरा सातवीं सी रोड पर एक महिला द्वारा अपनी बच्ची से शिक्षावृत्ति करवाई जा रही है। इस पर पुलिस की टीम वहां पहुंची और महिला को बच्ची सहित दस्तयाव किया। बच्ची को बाद में सुधार गृह भिजवा दिया गया। मां देसूरी नारलाई हाल सिवांची गेट निवासी मीना भाट के खिलाफ किशोर अधिनियम का केस बनाया गया।

एनटीएफ की टीम ने फरार ड्रग सप्लायर को झारखंड से पकड़ा

बोकाराने, (निसं)। जयपुर एनटीएफ की टीम ने देशनोक पुलिस थाने में दर्ज एनटीपीएस के तीन साल पुराने मामले में फरार चल रहे ड्रग सप्लायर को झारखंड के चतरा जिले से पकड़ा है। वर्ष, 2203 में देशनोक पुलिस थाने में एनटीपीएस का मामला दर्ज हुआ था। इसमें ड्रग सप्लायर झारखंड में चतरा जिले के सलगी गांव निवासी अंकित राज उर्फ अंकित कुमार सिंह फरार चल रहा था जिसकी पुलिस को तलाश थी। बोकाराने आईजी ने उस पर 30000 रुपए का इनाम रखा था। राजस्थान पुलिस की एंटी नारकोटिक्स टास्क फोर्स ने आईजी विकास कुमार की देखरेख में झारखंड के धोर नक्सल प्रभावित इलाके से इनामी अंकित को गिरफ्तार किया है। एनटीएफ की टीम

■ झारखंड में रेलवे का सुपरवाइजर बनकर फरारी काट रहा था ड्रग सप्लायर

को पता चला था कि अंकित पुलिस से बचने के लिए सुपरवाइजर बनकर रेलवे के सिविल कंस्ट्रक्शन के काम में लगा था। हाल ही में उसकी सगाई हुई थी जिसके बाद वह अपनी मंगेतर की नजरों में आदर्श पति बनना चाहता था। शादी तक कोई रिस्क न लेने के लिए उसने ड्रग्स का धंधा रोककर हजारीबाग में रेलवे अंडरपास के काम में बतौर सुपरवाइजर नौकरी शुरू कर दी थी। एनटीएफ की टीम रेलवे की सिविल इंजीनियर बनकर साइट पर पहुंच गई।

वहां सैकड़ों मजदूरों के बीच आरोपी को पहचानना मुश्किल था। टीम ने दिहाड़ी मजदूरों को श्रम मंत्रालय की योजना के तहत 5-5 हजार खाते में डलवाने का कहकर उनके नाम-पते पूछने शुरू किए। मजदूरों ने इशारा किया कि जेसीबी चलाने वाले साहब ही उनके मुखिया हैं। पुलिस ने अवैध खनन के बहाने पूछताछ कर अंकित को जेसीबी से नीचे उतारा और दबोच लिया। अंकित मणिपुर और झारखंड के स्थानीय किसानों से महज 500 किलो में नशीले पदार्थ खरीदता था। इसे वह राजस्थान के बोकाराने निवासी प्रदीप जैसे तस्करो को 1500 से 2000 प्रति किलो में बेचता था। वह एक बार में कम से कम 20 किंत्वट माल की खेप भेजता था और प्रति ट्रिप करीब 20 लाख का मुनाफा कमाता था।

140 किलो डोडा-चूरा बरामद, एक गिरफ्तार

कोटा, (निसं)। केन्द्रीय नारकोटिक्स ब्यूरो टीम ने मकान पर छापा मार कर 140.620 किलोग्राम अवैध डोडा-चूरा बरामद किया है। टीम ने मामले में एक व्यक्ति को गिरफ्तार किया है। उप नारकोटिक्स आयुक्त ने बताया कि मुखबिर से सूचना मिली कि जिला लिटोड्रग्स के तहसील बेगूं के ग्राम रामपुरिया में एक व्यक्ति अनिमल मकान में अवैध रूप से डोडा-चूरा संग्रहित कर नशीले पदार्थों की तस्करी में संलिप्त है। सूचना पर केंद्रीय नारकोटिक्स ब्यूरो

(सीबीएन) कोटा की एक टीम का गठन किया गया। गठित टीम ने संदिग्ध मकान पर छापेमारी एवं तलाशी अभियान चलाया। टीम ने तलाशी के दौरान मकान के भीतर छिपाकर रखा गया 140.620 किलोग्राम अवैध डोडा चूरा बरामद किया गया। कानूनी औपचारिकताएं पूरी करने के बाद बरामद अवैध डोडा-चूरा जब्त कर लिया गया तथा एनटीपीएस एक्ट में एक आरोपी को गिरफ्तार किया, मामले में आगे की जांच प्रक्रिया जारी है।

उदयपुर में वाहन की टक्कर से पैंथर घायल

उदयपुर, (कासं)। शहर के चित्रकूट नगर भैरवगढ़ होटल के पास बीती रात करीब 11 बजे एक पैंथर अचानक सड़क पर दौड़ा हुआ आया और वाहन से टकरा गया। घायल पैंथर वहीं मौके पर ही बैठ गया और कुछ देर बाद रंगता हुआ पास की झड़ियों में जा छुपा।

वन विभाग को इसकी सूचना दी मिली। अम्बेरी वनपाल पंचक खटीक मौके पर पहुंचे और घायल पैंथर की खोज शुरू की। टार्च पड़ते ही झड़ियों में छुपा पैंथर दूसरी तरफ भागने लगा। इस बीच रेस्क्यू टीम भी मौके पर पहुंची और शूटर अजीतसिंह राणावत ने टेंक्यूलाइन गन से शॉट दागा। इसके बाद रेस्क्यू टीम पैंथर के पास पहुंची। अम्मुन 20 से 25 मिनेट के बाद पैंथर बेहोशी की हालत में चला जाता है लेकिन जब टीम पैंथर के पास पहुंची

तो पैंथर पूरी तरह बेहोश नहीं हुआ और उसने रेस्क्यू टीम के सदस्य जितेंद्र सिंह देवड़ा पर हमला कर दिया। हमले से सकते में आई रेस्क्यू टीम पीछे हट गई और कुछ देर इंतजार किया। थोड़ी देर बाद पैंथर बेहोश हो गया और उसे रेस्क्यू कर सज्जनगढ़ अस्पताल लाया गया, जहां उसका उपचार किया गया।

वनपाल पंचक खटीक ने बताया कि पैंथर के गंभीर चोटें नहीं आई थीं केवल घटना के दौरान उसके मुंह के कुछ हिस्से पर चोट लगी जिसका उपचार कर दिया गया। इधर, घायल रेस्क्यू टीम के सदस्य को भी उपचार के लिए हॉस्पिटल ले जाया गया जहां उनका उपचार किया गया। पैंथर ने जितेंद्र के शरीर पर कई जगह पंजे मारे। रात करीब 12.45 बजे डाई घंटे बाद रेस्क्यू ऑपरेशन पूरा हुआ।

करंट से मोर की मौत

चिड़ावा, (निसं)। स्थानीय पावर हाउस के पीछे से गुजर रही 33 केवी की हाईटेंशन विद्युत लाइन की चपेट में आने से राष्ट्रीय पक्षी मोर की करंट लगने से मौत हो गई। मामले की जानकारी मिलते ही वन विभाग की वनरक्षक लक्ष्मी और भाजपा नेता राजेश वर्मा तुरंत मौके पर पहुंचे और मृत मोर को अपने संरक्षण में लिया। इस दौरान स्थानीय नौ रक्षक अंकित वर्मा, आयुष जेठिया और पवन महाराजिया ने सजगता दिखाते हुए पूरी प्रक्रिया में वन विभाग की टीम का सहयोग किया। इसके बाद वन विभाग की देखरेख में मोर के शव का पोस्टमार्टम व अन्य कानूनी औपचारिकताएं पूरी की गईं। स्थानीय शमशान घाट में पूरे राजकीय सम्मान के साथ मोर का अंतिम संस्कार किया गया। वन्यजीव प्रेमियों ने विद्युत विभाग से खुले तारों और हाईटेंशन लाइनों पर बर्ड-प्रोटेक्टर लगाने की मांग की है।

चाची पर भतीजी को जिंदा जलाने का आरोप, 14 वर्षीय छात्रा झुलसी

पावटा, (निसं)। जयपुर ग्रामीण के शाहपुरा क्षेत्र में रिस्तों को शर्मसार कर देने वाली एक घटना सामने आई है। जहां एक ओर चाची से ममता और संरक्षण की उम्मीद की जाती है, वहीं दूसरी ओर 14 वर्षीय नाबालिग भतीजी ने अपनी ही चाची पर ज्वलनशील पदार्थ डालकर आग लगाने का गंभीर आरोप लगाया है। घटना में किशोरी गंभीर रूप से झुलस गई, जिसका जयपुर के एसएमएस अस्पताल की बर्न यूनिट में उपचार चला। उपचार के बाद उसे अस्पताल से छुट्टी दे दी गई है।

जानकारी के अनुसार शाहपुरा थाना क्षेत्र की राकड़िया वाली दाणी निवासी लक्षिता सैनी (14), जो मंद टेरसा मेमोरियल पब्लिक स्कूल में कक्षा 10 वीं की छात्रा है, ने 31 मई को शाहपुरा पुलिस थाने में दर्ज कराए बयान में बताया

कि 26 मई की शाम करीब 7:30 बजे उसका चचेरा भाई देवांस सैनी उसे कमरे से बाहर बरामदे में लेकर गया। वहां उसकी चाची लता सैनी हाथ में एक कांच की बोतल लिए खड़ी थी। पीड़िता का आरोप है कि उसकी चाची ने बोतल में भरा ज्वलनशील पदार्थ उसके ऊपर डाल दिया और तुरंत माथिस की तौली जलाकर आग लगा दी। देखते ही देखते उसके कपड़ों ने आग पकड़ ली और वह बुरी तरह झुलस गई। आग लगने के बाद वह चीखें बुद्धू कर से बाहर भागी, जबकि आरोपी चाची और उसका बेटा मौके से ऊपर चले गए। लक्षिता ने बताया कि उसकी चाची-पुकार सुनकर उसका भाई युवराज सैनी मौके पर पहुंचा और आग बुझाकर उसकी जान बचाई। इसके बाद परिजन और आसपास के लोगों की मदद से उसे शाहपुरा के एक निजी अस्पताल

पहुंचाया गया। वहां प्राथमिक उपचार के बाद गंभीर हालत को देखते हुए चिकित्सकों ने उसे जयपुर के एसएमएस अस्पताल रेफर कर दिया। पुलिस के अनुसार, चिकित्सकों की अनुमति मिलने के बाद अस्पताल में ही पीड़िता के बयान दर्ज किए गए। पीड़िता बयान देने की स्थिति में थी और उसके कथनों के आधार पर मामला दर्ज कर जांच शुरू कर दी गई है। शाहपुरा पुलिस का कहना है कि नाबालिग के बयान के आधार पर मामला दर्ज कर लिया गया है। घटना के पीछे की वास्तविक वजह, परिचारिक विवाद और लगाए गए आरोपों की सत्यता की गहन जांच की जा रही है। पुलिस उपलब्ध साक्ष्यों, वार्ताओं के बयान और अन्य तथ्यों के आधार पर नियमानुसार कार्रवाई करेगी।

प्रदेश में बकाया राजस्व वसूली के लिए दो माह का अभियान चलायें : नमित मेहता

आबकारी आयुक्त नमित मेहता ने वीसी के माध्यम से अधिकारियों को निर्देश दिए

उदयपुर, (कासं)। आबकारी आयुक्त नमित मेहता ने कहा कि राज्य सरकार की अपेक्षा के अनुरूप राजस्व लक्ष्य को प्राथमिकता देते हुए पूर्ण किया जाना चाहिए। उन्होंने कहा कि राजस्व लक्ष्यों की पूर्ति के लिए सजग होकर कार्य करने की आवश्यकता है, इस संबंध में कोताही नहीं होनी चाहिए। आवंटित लक्ष्य के अनुरूप प्रगति नहीं होने पर जिम्मेदारी तय करते हुए नियमानुसार कार्रवाई की जाएगी। आबकारी आयुक्त नमित मेहता वीडियो कॉन्फ्रेंस के माध्यम से विभागीय समीक्षा बैठक में अधिकारियों को संबोधित कर रहे थे। उन्होंने प्रदेश में राजस्व बाकियात की वसूली के लिए 2 माह के अभियान चलाने, बंदोबस्त पूर्ण करने, निरोधात्मक गतिविधियों को गति देने, मुखबिर योजना के बकाया प्रकरणों का निस्तारण करने के निर्देश प्रदान किए।



आबकारी आयुक्त नमित मेहता ने वीसी के माध्यम से विभागीय बैठक में अधिकारियों को संबोधित किया।

गतिविधियां बढ़ाने, बाकियात की वसूली करने एवं सर्कलवार समीक्षा के निर्देश दिए जिससे बांछित लक्ष्य प्राप्त किए जा सकें। आबकारी आयुक्त ने प्रदेश में राजस्व बाकियात वसूली के लिए 2 माह का अभियान चलाने के निर्देश देते हुए कहा कि प्रदेश में 2250 करोड़ की अनुमानित बाकियात है जिसकी वसूली के लिए जिलेवार लक्ष्य आवंटित किए हैं। बाकियात की वसूली के लिए प्रकरणवार समीक्षा करते हुए

समझौता, समायोजन एवं नियमानुसार कार्रवाई सुनिश्चित की जानी चाहिए। आबकारी आयुक्त नमित मेहता ने कहा कि बंदोबस्त का कार्य अपेक्षा के अनुरूप है लेकिन कुछ जिलों में अपेक्षित प्रगति नहीं होने के कारण कुछ दुकानों शेष रह गई हैं। जिन जिलों में बंदोबस्त का कार्य पूर्ण नहीं हुआ है वहां संबंधित जिला आबकारी अधिकारी, आबकारी निरीक्षकों को जिम्मेदारी तय कर आवश्यक कार्यवाही की जाएगी।

आबकारी आयुक्त ने अगली नीलामी प्रक्रिया में शेष दुकानों का भी बंदोबस्त करने के लिए संबंधित अधिकारियों को निर्देशित किया। मेहता ने प्रदेश में मुखबिर योजना से संबंधित लॉन्ग 46 प्रकरणों का नियमानुसार शीघ्र निस्तारण करने के निर्देश देते हुए कहा कि निरोधात्मक अभियान के तहत कई जिलों की प्रगति अपेक्षित नहीं रही है, इसके तहत बड़ी कार्रवाई की जानी चाहिए।

■ 'जिलों में होटल्स, फार्म हाउस में शर्माई एवं भव्य आयोजन में अन्य राज्यों की शराब अथवा अवैध मदिरा पर कार्रवाई करें'

जिलों में होटल्स, फार्म हाउस में शर्माई एवं भव्य आयोजन में अन्य राज्यों की शराब अथवा अवैध मदिरा पर कार्रवाई की जानी चाहिए, जिससे राजस्व क्षति को रोका जा सके। वीसी में मदिरा उठाव, राजस्व वसूली के संबंध में चर्चा कर अधिकारियों को निर्देशित किया गया।

इस अवसर पर अतिरिक्त आबकारी आयुक्त पॉलिंस प्रदीप सिंह सांगावत, अतिरिक्त आबकारी आयुक्त अनिल कुमार शर्मा, अतिरिक्त आबकारी आयुक्त सुनिता गौतम, वित्तिय सहायक सुनिता विजय, उपायुक्त ईपीएफ प्रद्युम्न सिंह चुण्डावत सहित प्रदेश के समस्त जेपी के अतिरिक्त आबकारी, उपायुक्त, जिला आबकारी अधिकारी, सहायक आबकारी अधिकारी, आबकारी निरीक्षक, प्रहराधिकारी मौजूद रहे।

सीकर से नाबालिग व महिला लापता

सीकर, (निसं)। सीकर जिले में 16 साल की नाबालिग लड़की के लापता होने का मामला सामने आया है। वह अपने पिता और भाइयों के साथ यहां रहती है। वह पिचप का पैकेट लेने गई थी लेकिन वापस नहीं लौटी। पिता ने पुलिस में मुकदमा दर्ज करवाया है। फिलहाल पुलिस नाबालिग की तलाश कर रही है।

नाबालिग के पिता ने पुलिस में शिकायत देकर बताया कि वह अपनी 16 साल की बेटी और दो नाबालिग बच्चों के साथ किराए पर रहते हैं, जबकि उनकी पत्नी दूसरे राज्य में किसी फैक्ट्री में नौकरी करती है। 2 जून की रात करीब 9 बजे बेटी ने कहा कि उसे पिचप का पैकेट लाना है। इसलिए पिता ने उसे हॉं कर दिया। लड़की पिचप लेने के लिए चली गई। लेकिन काफी देर बाद भी वह वापस नहीं लौटी। पिता ने आस-पड़ोस में भी काफी तलाश की लेकिन कुछ पता नहीं चल पाया। फिलहाल नाबालिग लड़की के पिता को रिपोर्ट पर पुलिस ने मुकदमा दर्ज करके जांच शुरू कर दी है।

क्रमांक	कार्य का विवरण	कार्य की अनुमानित लागत (₹.)	निविदा सूचना संख्या
SITC of Air Conditioning work at Auditorium Building, Pandit Deen Dayal Shiksha University, Sikar. UBN: RRC2627WSOB00221	407.40 Lakh	₹135/26-27	
Remaining work of Construction of OCS in New Hospital & Medical College at Pak. (Risk & Cost) UBN: RRC2627WSOB00226	1001.67 Lakh	अपेक्षकालीन ₹137/26-27	
Construction of Building for Department of Commerce and Management at University of Kota. UBN: RRC2627WSOB00227	704.46 Lakh		
Construction of Skill Development Centre Building at University of Kota, UBN: RRC2627WSOB00228	495.18 Lakh	अपेक्षकालीन ₹138/26-27	

क्रमांक	कार्यालय अधिशाषी अभियन्ता, सार्वजनिक निर्माण विभाग, खण्ड टोडाभीम	दिनांक
680-696	ई-निविदा सूचना संख्या: 06/2026-27	02.06.2026

क्रमांक	कार्यालय अधिशाषी अभियन्ता, सार्वजनिक निर्माण विभाग, खण्ड टोडाभीम	दिनांक
9674/2026	ई-निविदा सूचना संख्या 01 (सिविल)/2026-27	25.05.2026

क्रमांक	कार्यालय अधिशाषी अभियन्ता, सार्वजनिक निर्माण विभाग, खण्ड टोडाभीम	दिनांक
9765/2026	ई-निविदा सूचना संख्या 01 (सिविल)/2026-27	25.05.2026